

प्रेस विज्ञप्ति

मेट्रो स्मार्ट कार्ड खरीदने पर अब आंखो की जाँच में भी डिस्काउन्ट

18 सितम्बर, 2015 जयपुर। जयपुर मेट्रो बिना किसी अधिभार के 100 रूपये का स्मार्ट कार्ड 100 रूपये में, जिसमें 50 रूपया अमानत राशि एवं 50 रु स्टोर वैल्यू हैं, मेट्रो स्टेशनों एवं नामित ई-मित्र केन्द्र से बेच रही हैं। स्मार्ट कार्ड खरीदने पर कार्ड पाऊच एवं मेट्रो के बारे में पूरी जानकारी देने वाली बुकलेट भी मुफ्त में दी जा रही है।

यह स्मार्ट कार्ड बिना आईडी प्रूफ के कोई भी खरीद सकता है, जिसकी वैलिडिटी तीन साल है तथा 50 रूपये के गुणांक में 1000 रूपये तक इस अवधि में टॉपअप कराने पर वैलिडिटी में तीन साल बढ़ोतरी की सुविधा भी है।

स्मार्ट कार्ड से स्टेशनों पर टिकिट खरीदने के लिए लाईन में लगने से निजात मिलने के साथ ही 10 रूपये से अधिक की प्रत्येक यात्रा पर 10 प्रतिशत किराये में भी डिस्काउन्ट का प्रावधान रखा गया है। कार्ड को किसी भी मेट्रो स्टेशन एवं जयपुर मेट्रो की वेबसाइट से रिचार्ज भी किया जा सकता है।

जयपुर मेट्रो के परिचालन एवं प्रणाली निदेशक श्री सी.एस. जीनगर ने बताया कि 15 सितम्बर से 31 अक्टूबर के बीच जयपुर मेट्रो

का स्मार्ट कार्ड खरीदने वाले यात्रियों को एक कार्ड पर चार व्यक्तियों के लिए वासन आई केयर हॉस्पिटल, अहिंसा सर्किल, सी-स्कीम, जयपुर द्वारा ओपीडी सलाह में 50 प्रतिशत तथा चश्मे के ग्लास लेने पर 10 प्रतिशत की अतिरिक्त छूट दी जा रही है।

आगामी त्योहारो को देखते हुए स्मार्ट कार्ड से मेट्रो यात्रा करना सुगम, सरल एवं सस्ता माध्यम रहेगा। वर्तमान में 30,000 यात्रियों के पास जयपुर मेट्रो का स्मार्ट कार्ड है तथा प्रतिदिन 4000 यात्री इसका उपयोग कर रहे हैं।

जीनगर ने बताया कि गत तीन दिनों में जयपुर मेट्रो के 250 से अधिक स्टाफ की मेट्रो डिपो में वासन आई केयर हॉस्पिटल की विशेष टीम द्वारा आंखों की मुफ्त जाँच की गई तथा आंखों की रोशनी को बढ़ाने एवं बनाए रखने के लिए सलाह दी गई ताकि मेट्रो के संरक्षित एवं सुरक्षित संचालन को और बढ़िया किया जा सके।

जनसंपर्क अधिकारी